

GESU' MADWAR L-GHADIRA TA' TABARIJA F'KAFARNAHUM

Il-habbari Izajja, b'xehta aktar ta' evangelista milli ta' profeta mnebbah — kif qal minnu San Glormu — sa minn tmien mitt sena qabel kien kiteb u xandar, b'sengha ta' storiku, fejn kellha tkun il-qalba tal-hidma appostolika tal-Messija, fejn kellu joqghod u minn fejn kellu johrog, meta kellu jwettaq l-aqwa g'rajjet, ixandar l-oghla tagħlim u jagħmel l-akbar għegubijiet għall-fidwa tad-dinja. U jfiehem Izajja, li dan l-imkien kellu jkun f'wahda mill-ewlenin triqat li taqsam mill-Palestina u twassal fl-Egittu; fil-qrib man-naħa tax-xmiel fejn tibda x-xmara tal-Gurđan fl-Ghadira ta' Genezaret, bejn it-truf mifrudin mill-*'Via Maris'*, imghammrin min-nies tat-tribù ta' Zabulon u ta' Neftali. (Iz. VIII, 23).

Izajja ma jagħtiniex l-isem tarrahal jew belt fejn kellu jingabar Gesù ma' tul iż-żmien tal-hrug u d-dhul tal-missjoni tiegħu, imma minn kliem nistgħu naqbd u fiz-żgur li dak l-imkien kien *Kafarnahum*.

Kafarnahum! Belt ta' siwi kbir għall-qagħda tagħha, sabiha u għanja minhabba l-bejgħ u x-xiri tal-kotra kbira ta' għelejjet li jroddu l-għelejjet ta' madwarha maħdumin minn dirgħajn biezla u felhana. Minn fuq ix-tajta tal-Ghadira ta' Genezaret, ma-witja u 'l fuq 'il fuq, miżghuda bi djar u vile li jgħaxxqu, milhuqa bi triqat sbieħ sal-għoljiet ta' Korozajn, hekk, li minn hemm fuq kienet toffri dehra tassew saħħara b'dak il-baħar mifruq quddiemek mimli

b'mijjiet ta' qajjiqqi, dgħajjes tal-qluġh u tas-sajd u xniebek tal-garr minn xtajta għal oħra.

Dak imbagħad li kien ipatti għax-xogħol iebes tal-bniedem kien ir-raba' ta' madwarha, l-iżjed bil-kotra tax-xgħejr u qamh u gwies iehor li kien irodd; art xemxija imfiewha mill-kotra ta' ward li fiha kien jitrabba, dejjem thaddar u dejjem tlellex bil-hdura tas-siġar, kienet imghammra b'nies ta' dehen, ta' qies u ta' għaqal, li kienu wirtu minn għerf il-Griegi: Kafarnahum biż-żmien kienet saret il-belt li minnha jgħaddu kull sura ta' nies, l-imkien imsemmi għal kull bejgħ u xiri, l-iżjed minhabba l-qagħda tagħha fil-qalba mnejn minnha jgħaddu l-karwani kollha bejn Damasku, il-witja ta' Esdrelon u x-xtajtiet tal-Baħar Nofsani. Għalhekk minn kull sura ta' nies għorba, mis-Sorija, minn Sidun, minn Tiru, imhalltin ma' lhud galilin, kienu jmorru hemm, miġbudin mill-kliem ta' faraġ u mill-mirakli li kien jagħmel Gesù ta' Nazaret.

It-*"Telonium"* (uffiċċju tad-dwana) li kien hemm u li minnu jtkellmu l-Evangelisti (Matt. IX, 1.; Luq. V, 27.) jurina biżżejjed li Kafarnahum kienet il-belt qrib il-fruntiera li tifred il-Galilija mill-istati oħra tal-qrib. Ngħidu wkoll, li l-belt kienet imghassa minn għliba suldati rumani taħt l-amar ta' ċenturjun (Luff. VII, 2). U sewwa sew, kien iċ-ċenturjun ruman li kellu għal qalbu l-lhud, li, jew bi flusu, jew bil-hegga tiegħu mat-

tetrarka Erodi Antipa, kien buielhom is-Sinagoga li kien heman fi żmien Gesù.

* * *

Mhux għal sena u tnejn l-Ghorrief imharrġin fuq l-irhula, l-ibliet u l-imkini jiet l-oħra tal-Palestina haqqu bejniethom fuq fejn kienet tinsab il-belt ta' Kafarnahum. Dan l-aħħar iżda, fil-bidu ta' dan is-seklu, żewġ professuri, it-tnejn irhieb frangiġskani, il-P. Barnabe Meistermann u l-P.

mix-xhieda li jagħtina l-kittieb l-hudi Ġużeppi Flavju (De Bello Jud. III, X, 8.), u wkoll mit-tixbih ta' xi sil-tiet tal-Evangelji (Mark. VI, 53; Mt. XIV, 34; Ġwann. V, 22-59).

Xejn iżda ma nafu fuq il-bidu u kif inho'qot u twaqqfet din il-belt ta' Kafarnahum jew Tel-Hum u wisq anqas nafu fuq kif inqerdet. L-ewwel u l-ewlenin xhieda li għandna li jikkellmu minn din il-belt huma l-Evangelji Mqaddsa minhabba li Gesù kien hemm mar jgħammar sa mill-ewwel



KAFARNAHUM

Gawdenz Orfali, immexxijin fuq studji ta' ghorrief oħrajn ta' qabilhom, bit-thaffir li għamlu u bil-fdalijiet li kixfu, qatgħu kul kwistjoni u wrewna fejn tabilhaqq kienet il-belt ta' Kafarnahum.

Nghidu wkoll, li llum l-Ghorrief kollha jaqblu li l-belt ta' Kafarnahum kienet dik l-istess li kellha l-isem ta' Tel-Hum; u dan jidher sewwa u fiż-żgur, sew mit-tradizzjoni tal-post, sew mill-fdalijiet li nkixfu mill-awqam għallmin fi-arkeologija, ikemm ukoll

sena tal-hajja appostolika tiegħu, hekk li l-Evangelista jsejhilha bħal beltu: "*Civitatem suam*".

Aktarx li l-holqien, it-twaqqif u t-tiswir ta' din il-belt kien sar hekk qajl, qajl, li ha bosta u bosta snin, imma l-kobor, il-gmiel u l-isem tagħha graw l-iżjed fiż-żmien ta' Sidna Gesù Kristu, għalkemm ukoll hwejjeg oħra ndaħlu sabiex minn imkien ta' waqfien għall-karwani ssir rahal, u rahal issir belt, u belt hekk imsem-mija. Mill-bqija, bħal ma ġa għedna

aktar 'i] fuq, swiet mhux ftit għall-mixi 'l quddiem ta' din il-belt dik il-qagħda tagħha f'wahda mill-ewlenin triqat li mis-Sorija taqsam għal għol-Palestina u twassal għall-Egittu; fil-qrib man-naha tax-xmiel fejn tibda x-xmara tal-Gurdan, fl-ghadira ta' Genezaret, bejn it-truf mifrudin mill-"Via Maris", imghammrin min-nies pagani tat-tribù ta' Zabulon u ta' Neftali, u fi žmien aktar imwahhar, fi-žmien ta' Gesù, dak li hija belt fl-ahhar tarf bejn l-Galilija pagana (tetrarkija ta' Erodi Antipa), u bejn il-Galawnitidi (tetrarkija ta' Filippu.

* * *

L-aqwa kobor ta' Kafarnahum u l-oghla isem li qalgħet fuq l-ibliet l-ohra tal-Palestina huwa ġej minn Gesù Kristu, li lilha hatar bhala t-tieni pajjiżu, Imkeċċi Gesù mill-pajżani tiegħu ta' Nazaret, għażel li jmur jghammar f'Kafarnahum, hekk li mill-istess Evangelju dik il-belt hi maghrufa u msejha bhala beltu (Mt. IX, 1).

U hemm tabilhaqq, minn qalb sajjeda baxxi u min-nies rozzi u ta' bla ebda għerf għażel id-dixxipli tiegħu; għas-sejha tiegħu Xmun-Pietru u hah Indri, li kienu minn Betsajda tal-Galilija, dlonk telqu xbiekħom u marru miegħu (Mark I, 16-29).

U kien ukoll f'Kafarnahum, meta Gesù tafa' għajnejh fuq Levi l-publikan u minn dwanier rghib, għabbar it-taxxi, għamlu Appostlu tiegħu (Mt. IV, 9).

Imma aktar minn kollox, il-belt ta' Kafarnahum kienet l-imkien fejn Gesù wettaq l-aqwa u l-oghla għegu-bijiet tiegħu: l-qawma minn bejn l-imwiet ta' bin Gajru, li Gesù rad-dilha l-hajja b'daqsxajn ta' kelma li huwa qal (Mark. V, 22-24); f'Kafar-

nahum ukoll, iċ-Centurjun ruman, bl-aqwa sqarrija ta' twemminu u bl-umiltà kbira tiegħu, stħoqqu jaqla' tifhir minn Gesù għall-fidi tiegħu u flimkien il-fejjan tal-qaddej tiegħu moribond (Mt. VIII, 5).

Dawk kollha li kellhom il-mard tal-ġisem, dawk li kellhom għawġ, imrar, niket u mard tar-ruh, l-imdej-qin, il-mifluġin... dawn kollha kienu jmorru għandu, jersqu lejħ; fit-triq, fl-imsierah u fid-djar li fihom Gesù kien jidħol biex idewwi, biex ifejjaq, biex ibierek u biex jifdi: għieba ta' nvasati ta' miġruha, ta' għomja: im-sejkmna djar ta' fqajrin xi drabi kienu jkunu mimlijin fgati bin-nies mixte-qin u mxennqin imissu biss għall-inqas dju] ilbiesu. (Mark V, 25).

Erba' reffiegha li ma setghux min-habba l-folla jidħlu mill-bieb tad-dar fejn kien Gesù u jqegħdulu quddiemu wiehed marid mifluġ, imqanqlin minn twemminhom u minn għaqalhom, jifthu dahla mis-saqaf u jnizzlu l-marid quddiem Gesù. Għa-ġeb tassew ta' Emmna u ta' għaqal! Gesù għal dik id-dehra jhoss, jitqanqal u jfejjaq dlonk lill-mifluġ (Mat. IX, 1).

U hemm, f'Kafarnahum, Gesù jmur fis-Sinagoga jghallem, bhala Mghallem, tagħlim li bhala qatt ma nstema', jitkellem u jagħti tagħlimu bhala bniedem ta' setgha, ta' awtorità; mhux bhalma kienu jagħmlu l-Kittieba u l-Farisin li kienu biss itennu f'tagħlimhom għidut u tifi-riet ohra li kienu diġà għallmu r-Rab-bini ta' qabilhom. Għalhekk, is-semmiegha kollha kienu jibqgħu b'halqhom miftuħ għat-tagħlim ta' Gesù; imma l-għaġeb tagħhom aktar kiber meta hemm, fl-istess Sinagoga, rawh b'qawwietu stess u f'ismu jkeċċi lid-demonju minn dak l-imsej-ken invasat. (Mark. I, 23).

Fis-Sinagoga ta' Kafarnahum, ukoll, l-Imghallem-Feddej habbar bi kliemu għall-ewwel darba l-misteru ta' l-Ewkaristija: wegħda u bidu tat-twaqqif ta' dak is-Sagrament ta' mhabba li fl-aħħar Ċena kellu jwaqqaf u jhalli għal dejjem fl-idejn ta' l-Appostli mahbubin tiegħu. (Gwann. VI, 22-71).

U hafna tagħlim iehor, kif hu mik-tub fl-Evangelisti, ta' Gesù fis-Sinagoga ta' Kafarnahum: għallem fuq is-sawm, waqt il-fatra fid-dar ta' Mattew (Mt. /X, 14-17); fuq l-umiltà, waqt li ha tfajjel u wrieh lid-dixxipli, biex jgħallimhom kif għandhom ikunu sempliċi u umli (Mt. XVIII,

6); tkellem ukoll b'mod iebes u ta' stmerrija u ta' tmaqdir fuq il-kburija u l-ipokrisija tal-Fariżin (Mattew, XV, 1-4).

* * *

San Mattew ukoll japplika għal Kafarnahum il-profesija ta' Izajja, li aħna tkellimna minnha aktar 'il fuq u fejn hu jibda jithaddet fuq il-missjoni ta' Gesù fil-Galilija; għieh, riżq u gid li bihom jifirhu Żabulon u Neftali għall-migja tas-Sultan Messija (Mt. IV, 13-16).

Iżda, għajb għal dawk ta' Kafarnahum! Kemm hemm x'wiehed jid-



Fdalijiet tas-Sinagoga ta' Kafarnahum

ghallem ukoll hawn! In-nies ta' Kafarnahum wara li kienu staghbu bl-akbar hass ta' religjon bit-tagħlim u bl-ghegubijiet ta' Kristu, wara li gew mimlijin bil-gid u paxxuti bil-hobz materjali u bit-tagħlim imqaddes gew imqarqin mit-tagħlim tal-Kittieba u tal-Farizin, li kienu gew minn Gerasulemm sabiex ifixxlu x-xogħol tal-Messija. (Mt. XV, 1-10), u mogħmijin mill-kburija u mkabrin mill-ghana ta' belthom, qatghu li johduha kontra Kristu u tagħlimu!

Hi magħrufa iżda t-tislama qarsa li taha Kristu lil dik il-belt ingrata u mgħarhra fid-dnub qabel ma telaq għall-Galilija biex jiehu qagħditu fil-

Lhudija: "U int, O Kafarnahum, li trid tgholli rasek sas-Sema, tkun im-nizzla sa qiegh l-abbissi; ghaliex jekk dawk l-ghegubijiet li saru fik kienu graw f'Sodoma, din kieku sal-lum kienet ghadha wieqfa. U bis-sewwa kollu ngħidlek, li f'Jum il-Haqq ehfef ikun il-gudizju għal Sodoma, milli għalik" (Mt. XI, 23-24)

U s-saħta ta' Kristu Ġesù ma damitx li giet mitmuma! Il-lum xejn ma baqa' minn dik il-belt: *Tel-Hum* hi xagħri, biss baqa' fdalijiet tal-qadima Sinagoga fejn iġhammru sriep velenuzi u l-Kunvent u l-Knisja tal-Irħieb Frangiskani.

MISSJUNARI TA' L-ART IMQADDA LI MIETU MA' TUL IS-SENA

1965-66.

- 9- 8-1965: Rev. P. Timotew Hanion, li miet f'Washington, Amerka.
- 18- 8-1965: Ven. Fra Girgor Huaete, tal-Provinòja ta' Cantabria,
- 22-12-1965: Brother Nicholas Blattmann, li miet fil-Libanon.
- 18-12-1965: Rev. Domenico di Marco, li miet f'Palermu, Sqallija.
- 27-12-1965: Brother Stanislaws Stachowiak, Pollak-Amerikan.
- 11-;6-1966: Brother Gabriel M. Hollywood, miet f'Gerasulemm.
- 1-11-1966: Brother Henry Demko, Amerikan, li miet f'Washington.
- 3 8-1966: Ven. Fra Armete Correia, miet fil-Baviera.
- 4-12-1965: Rev. P. Cornelju Jansen, Germaniż, li miet fil-Brazil.
- 15-12-1965: Ven. Fra Emmanweli Cassar minn Ghawdek, li miet hawn Malta.
- 3- 3-1966: Ven. Fra Raffeli Quinn, Kanadis, li miet f'Gerasulemm.

Il-Mulej jagħtihom il-mistrieh ta' dejjem.

GRAZZJA MAQLUHA

Mrs. Cardona minn Birkirkara tiżzi ħajr lill-Madonna Addolorata tal-Kalvarju għall-grazzja li qalghet minn ghandha u toffrilha ċurkett tad-deheb bi gratitudini lejha.